

(از قلم سید انور علوی کا کوری)

تصیر

تذکرہ گلشن کرہ

۱۹۸۵ء

درگاہ عالم پناہ کاظمی کے اورنگ نشینوں کے مختصر حالات

۱۳۰۵ھ

(از- مولوی حافظ تقی انور علوی کاظمی کا کوری)

تفلیح متوسط ضخامت ۲۲۸ صفحات - قیمت ۲۰ روپے -

کلمتہ و کتابت و طباعت بہتر، طائفل دیدہ زیب و بال تصویر

پتہ: کتب خانہ انوریہ خاتقاہ کاظمیہ کوری ضلع کھنوا (۲۲۷۱۰۷)

اسلام کی تبلیغ اور نشر و اشاعت میں صوفیائے کرام نے ہر دور و ہر زمانہ میں جو اہم کردار ادا کیے وہ محتاج بیان نہیں ان صوفیائے صاف باطن نے تہذیب اخلاق تشکیل کر دی اور اصلاح نفس کے واسطے خانقاہوں کی بنیاد ڈالی تاکہ ایک گوشہ میں بیٹھ کر ہدایت و عرفان کا بیجیں روشن کریں جن سے اندر سے قلوب بنا ہوں اور نفس کی معرفت حاصل ہو۔ یہ خانقاہیں اگر ایک طرف اخلاص و تصوف، اخوت و بھائی چہرگی اور عقین خدا سے محبت کی درس گاہیں ہیں تو دوسری سمت قرآن و حدیث اور مجملہ علوم کی یونیورسٹیاں بھی ثابت ہوئیں۔ اسی قسم کی خانقاہوں میں سلسلہ قلندر یہ قادریہ کی عظیم المرتبت خانقاہ کاظمیہ کوری بھی ہے جہاں کے حضرات نے اگر ایک طرف اپنی صحیحیت کیمیائے اثر سے لوگوں کے قلوب ماہیت کے طالبان پاک طینت کو اپنی نگاہوں میں سے معرفت نفس عطا کی تو دوسری طرف تشنگان علم کو بھی سیراب کیا، یہ خانقاہ

مرفان و تصوف کا سرچشمہ بھی ہے اور علوم عقلیہ و نقلیہ کی ایک درس گاہ بھی یہ کہنا چاہیے۔ جہاں
 ہوگا کہ یہ خانقاہ برصغیر کی وہ ممتاز ترین خانقاہ ہے جہاں کے حضرات اور ان کے شاگردوں نے
 ہر دور میں مذہنی و دنیوی کمال کی بڑی کثرت سے مفید و قابل قدر تصانیف فرمائی ہیں۔ جہاں تک
 علمی و دینی و ادبی خدمات کا تعلق ہے اس خانقاہ کا کوئی شریک و ہم پیم شاید نہیں ہے۔ مگر
 کی مردم تیزی کی ایک بڑی وجہ بھی یہی خانقاہ ہے کیوں کہ یہاں کے شیخ علمدار، ارباب اور ارباب
 علم اسی مبنیٰ نے تصوف سے سیراب ہوتے رہے ہیں۔

بلاشبہ بانی خانقاہ کاظمیہ حضرت عارف باللہ شاہ محمد کاظم قلندر (۱۶۲۵ء - ۱۷۰۶ء) سے
 موجودہ صاحب مجاہد حضرت مولانا شاہ مصطفیٰ حیدر صاحب قلندر مدظلہ تک تمام سجادہ
 نشینان کرام ع۔

برکے جام شریعت برکے سداق عشق

کے حامل رہے ہیں وہ علم و عمل کے زیور سے آراستہ و پیراستہ اور ان کی پوری زندگی شریعت
 و طریقت کا ایک مین استر ان لئے ہوئے نظر آتی ہیں۔ اس کی ایک واضح مثال خود جو ان سال
 مؤلف کتاب بھی ہیں۔ موصوف خود خاوازاہ کاظمیہ کے ایک فرد ہیں۔ یہی حضرت صاحب مجاہد
 محترم مدظلہ کے حقیقی بھائی محترم حضرت مولانا شاہ مہدی صاحب قلندر مدظلہ کے
 صاحبزادہ ہیں۔ انھوں نے ظاہری و باطنی تمام تر تعلیم اپنے عم معظم (مرشد برحق) اور والد محترم مدظلہ
 سے حاصل کی تقارین برہان کے ملاحظہ سے ان کا ایک علمی و تحقیقی گراں قدر مقالہ امیر الامراء،

رئیس الاولیاء حضرت خواجہ عبید اللہ احرار نقشبندی۔ ماہ دسمبر ۸۴ - فروری ۸۵ء گذرا ہوگا۔
 سلطان الاولیاء خواجہ عبید اللہ احرار نقشبندی کے حالات، واردات، مکاشفات،

اور ارشادات متعلق ان کی ایک کتاب بھی زیر طبع ہے حضرت شاہ ولی اللہ محدث دہلوی (۱۷۲۳ء) کے
 کے تادرونایاب، اہم اور مفید ملحوظ الحقول الجلی فی ذکر آثار الولی "کا سلسلے آر دو ترجمہ مع تشریح
 و اصطلاحات کے اپنے والد گرامی کے زیر نگراں مرتب کیا۔ ترجمہ سے نہ صرف موصوف کی فارسی و

مذہب کی برکت میں لاپتہ چلتا ہے بلکہ تصوف اور تصوف صاحب حضرت شاہ صاحب کے دقیق و خصوصاً اصطلاحات اور امور و نکات کی تفہیم و تشریح نیز مولف تصوف کے مزاج تصوف کا اندازہ دیتا ہے۔ اسی طرح حروف مقطعات کے سلسلہ میں بھی تیز نظرات کی تعمیر المقتضات کو جس طرح آرزو کے عالم میں پیش کیا ہے اس سے نہ صرف فن تفسیر و اصول تفسیر سے کما حقہ واقفیت کا اندازہ ہوتا ہے بلکہ نقش ثنائی کی نقش اول سے مماثلت کا بھی یقین ہو جاتا ہے۔

ابتداء میں کوری کے مشہور انگریزی ڈال ادیب سمر طراز مین الدین حسن صاحب علوی کا پیش لفظ ہے۔ قلم طراز ہیں کہ صاحب تصنیف کو علمی تجسس، تحقیقی ذوق و رشتہ میں ملکہ اور پھر اس پر بزرگان کرام جن کا اس کتاب میں ذکر کیا گیا ہے ان کے فیضانِ روحانی کی بدولت آپ کو زور قلم عطا ہوا ہے آپ کی تحریر میں چونکہ غلوں خیال اور اخلاص عمل کی آئینہ دار ہیں اس لئے وہ قلوب پر کیفیت مٹی اور کیفیت مٹی و سستی طاری کر دیتی ہیں۔ دل کی نشنگی باقی رہتی ہے اور قاری اثر لکھنوی کا شعر پڑھنے پر مجبور ہو جاتا ہے۔۔۔

پھر ہو سرگرم تنگم اسی انداز کے ساتھ حسن کو دینے لگے شعلہ آواز کے ساتھ
 بظاہر یہ کتاب بزرگوں کے حالات، ان کے اکتساب عرفان اور ان کے مشاغل عرفانی کے ذکر پر مشتمل ہے مگر دراصل یہ مطالب ہماری دنیوی اور دینی زندگی کی آرائش اور زمین کا ایک گراں مایہ مہر مایہ جو ہم پہنچاتے ہیں تعمیر حیات، تزکیہ نفس اور جلاءِ روح پر منحصر ہے ان حضرات کی حیاتِ طیبہ ان کے ارشادات کی روشنی میں حسین سلوک، حسن معاملات، حسن اخلاق کے زیور سے آراستہ ہو کر مسترشد
 متعین اور مہربان اپنی زندگیاں اس حشر بیداروں دور حیات میں نکھار کر، سنوار کر، معارف کے ایک مفید فرد بن سکتے ہیں اور ان آفتاب ہائے نور و نورانیت سے اخذ نور کر کے اپنی زندگی کو درخشاں اور تاباں کر سکتے ہیں۔ (ص ۶۷)

پیش لفظ کے بعد پندرہ صفحات پر مشتمل ایک پرمغز عرض مولف ہے اس میں تصوف اور باب تصوف تصنیف کوری اور اس کی مردم خیزی، حضرت مخدوم نظام الدین شیخ بھکاری (۱۸۷۳ء)

میرا علی حضرت بانی خانقاہ کاظمیہ نیز بانی خانقاہ کے خلیفہ اکبر حضرت شاہ نزاریہ کا خلیفہ تھے اور ان کا
لیکن بہت جامع ددل نشین اور لطیف پیرا یہ سودیاں ہے۔

اس سلسلہ میں تو کثرت رقم طراز ہیں۔ مذکورہ نظر تذکرہ ان اولاد المعزم اور ان شخصیتوں کے متعلق ہے
جنہوں نے اپنی باعمل زندگی میں حال اور مستقبل کے لئے ایسے نقوش چھوڑے جو ان کی اتباع شدت سے
عزیمت باعمل کے آئینہ دار ہیں۔ ان کی روحانی میراث کا سلسلہ ولد تو اترا اور غوثی رشتہ کا امتداد
ان کے اس ابتداء کا پتہ دیتا ہے جو ایک وہی شے ہے۔ اس سلسلہ کا ہر ہونا فرزند اولاد سلسلہ کا
کی تصویر اور اپنے اسلاف کرام کے کارناموں، ان کی حکیمانہ تعلیم تصفیہ و تزکیہ نفوس کے فن سے واقف
اور علوم مختلفہ سے نہ صرف آگاہ بلکہ مہتدیانہ طور پر ان پر فائز تھا۔ ان کا مقصد اصلی رضائے الہی
اور قرب خداوندی تھا اور علم نظر تعلیمات نبوی پر عمل اور اس کی تقلید تھی۔ ان کا علم الاخلاق سے
جو مستحکم رابطہ تھا اس کے اثر کا بھران ان کے روحانی ملکات کا پتہ دیتا ہے، ان کی محدود زندگی
بالواسطہ اور بالنیابت تھی اور وہ تبلیغ کے سلسلہ میں "جارحہ" اور "آلہ کمال" تھے۔ ان کی قوت تقریر
اور سخن انشاء، ان کی تصنیف و تالیف کا ایک اہم جزو ہیں، ان کی کسی اور وہی صلاحیتوں اور
اصول کے انتہائی اور مستقام اور حاصل کیا اور اپنے متخلفین کو اس کے
احکام کی بجا آوری کی جو تاکد فرما کر اندر مذہب و نسب کی تفریق کے سلسلے میں جس یک جہتی
اور عا د کا مظاہرہ کیا اس سے ان کی تحریکات کا پس منظر صاف نمایاں ہے انہوں نے
معاشرتی نظام میں موجودہ صورت حال کے پیش نظر جس وسیع مہم اور منصوبہ کا آغاز کیا
اس سے ان کے اسلوب اور طرز کا معترف ہونا پڑتا ہے حضرات سجادہ نشینان خانقاہ
کاظمیہ کا شمار از ابتدا تا ایں دم اپنی وضع داری اور وسیع المشرتی میں ان افراد میں ہے جس کا
سلوک اسلام کی یادگار اور قدیم تہذیب کا نمونہ ہے۔ ان کے سلسلہ الذہب پر نظر ڈالئے
تو معلوم ہوتا ہے کہ نقش ثانی کی نقش اول سے مناسبت، موافقت اور مطابقت ایک
جزوی امر بن چکی ہے۔ اور ایک ایسا رشتہ سلسل ہے جس کی پچھ ان کے مبارک طویل

پتہ ہے۔ ان میں سے ہر ایک کو اپنے سلف بلکہ اسلاف سے ایسی مماثلت رہی ہے جس سے ان کی شخصیت کو متغی قرار نہیں دیا جاسکتا۔ ان کی تعلیمات اور افکار، ایسا حقیقت پسندانہ ہا کرہ جو انہماک و تہمید میں محض مخاطبہ کے طور پر نہیں بلکہ مکاتبہ کے طور پر ان کے محتاط قلم سے اشاعت پذیر ہوئیں اور میں قوت مشاہدہ کی جو کارفرما استعمال تھی اس کی وسعت اور ہمہ گیری کا تقاضا ہی یہی تھا کہ گرویش کا جائزہ لینے پر کوئی متغی سے متغی شے بھی اس سے پوشیدہ نہ رہی۔ ان کا بنیادی کردار علم کے میدان میں عزیمت بالعمل اور دستور العمل لفظ کا ان لکیم فی رسول اللہ (سورۃ حسنہ) رہا، ان کی علمی اور تحقیقی کاوشیں محض ان کے زور قلم کا ہی نتیجہ نہیں ہیں بلکہ اس میں ان کے عینی تجربات و مشاہدات اور قلبی واردات بھی شامل ہیں۔ (ص: ۲۰-۲۲)

حضرت شاہ محمد کاظم قلندر کا مال ۴ صفحات پر مشتمل ہے۔ ان میں ان کا سلسلہ نسب و حسب، تعلیم و تربیت، شعر و جوانی کے چند واقعات، خدمتِ خلقِ استخا و بے نیازی بدعات سے نفرت و تیراری، ریاضات و مجاہدات، مرشدِ برحق حضرت کلید عرفان سیدنا شاہ باسط علی قلندر الدہ آبادی کی بارگاہ میں مقبولیت و محبوبیت، علم، صبر و تحمل، مسلک، تربیت اور تعلیم تقنین کا طریقہ۔ ہندی کلام پر تبصرہ (حضرت اپنے عہد کے ہندی بحاشا کے ایک نغمہ گو، ممتاز شاعر تھے ان کے نصف کلام $\frac{1}{2}$ ہزار اشعار کی شرح و اردو ترجمہ حضرت حافظ شاہ مجتبیٰ حیدر قلندر دہلوی نے فرما کر شائع کیا ہے) وفات اور تاریخ نما۔ وفات کا ذکر ہے۔ کتاب میں جا بجا درج عربی، فارسی عبارات کا اردو ترجمہ بھی کیا ہے۔ قلمی بیاض و مکتوبات وغیرہ سے بھی مدد لی گئی جس کی وجہ سے کتاب کی افادیت بڑھ گئی ہے۔ اکثر اجازت نامہ صحیح مع اردو ترجمے کے درج ہیں مثلاً اجازت نامہ بزبان عربی حضرت شاہ ابوسعید بریلی قدس سرہ محترم حضرت مولانا شاہ ابوالحسن علی میاں دہلی دہلوی بنام حضرت حافظ باشتقدس سرہ حواشی برتن میں آئے ہوئے اکثر ناموں

بائنصوں کچھ خلفاء و مجاز کا مختصر تذکرہ ہے کتاب میں ہر بات حتی الامکان مستند و حوالہ
دہن کی گئی ہے۔

حضرت شاہ محمد کاظم قلندر کے صاحب زادہ گرامی مولانا شاہ تراب علی قلندر تریات
کا حال صفحہ ۶۵-۶۶-۱ تک ہے اس میں بھی حسب سابق اسی انداز سے واقعات و حالات درج
ہیں۔ شاہ صاحب موصوف کے تصانیف اور اردو فارسی نثر ہندی شاعری کا بھی مختصر انداز میں
بیان ہے صفحہ ۱۰۳-۱۰۵ تک حضرت شاہ حیدر علی قلندر خلف اکبر و خلیفہ وجا نشین حضرت
شاہ تراب علی قلندر اور صفحہ ۱۲۶-۱۲۳ تک اکبر العلماء مولانا شاہ علی اکبر قلندر خلف وجا نشین حضرت شاہ
حیدر علی قلندر اور صفحہ ۱-۱ سے ایک حضرت مولانا حافظ شاہ علی انور قلندر خلف و خلیفہ وجا نشین حضرت
شاہ علی اکبر قلندر کے حالات ہیں موصوف نے ان کے بارے میں لکھا ہے کہ اس خانوادہ عالیہ
کا نظمیہ میں حضرت شمس العارفین قطب الاقطاب مولانا حافظ شاہ علی انور قلندر کی ذات گرامی آفتاب
عالم تاب کے مثل تھی جیسے نامور اور صاحبان علم اسلامین (نعم الخلف لنعلم السلف کا نمونہ تھی الخ (ص ۱۲۴)
اس کے بعد ان کے علمی، تبحر، طرز تعلیم و تربیت، حزم و احتیاط اور پھر ان کے پیش پہا
فاری اردو عربی مصنفات کا ذکر ہے خلفاء و مجاز، اخلاق و عادات، ارشادات اور چند
کرامات کا بیان ہے صفحہ ۱۷۱-۱۷۹ تک حضرت مولانا شاہ حبیب قلندر خلف اکبر
وجا نشین حضرت شاہ علی انور قلندر اور صفحہ ۱۹۹-۲۰۰ تک حضرت مولانا شاہ تقی حیدر قلندر
خلف، اوسط حضرت شاہ علی انور قلندر کا اور ۲۸۱-۳۲۰ تک حضرت شاہ علی حیدر قلندر
خلف صغر حضرت شاہ علی انور قلندر کا حال درج کیا ہے۔

چونکہ سابقہ مذکورہ حضرات کے حالات مختلف کتابوں میں بالتفصیل شائع ہو چکے ہیں
لہذا کتاب کی ضخامت کے خوف سے ان کا صرف اجمالی خاکہ پیش کیا گیا ہے اور مندرجہ
ذیل حضرات (شاہ تقی حیدر قلندر و شاہ علی حیدر قلندر) کے مفصل حالات اب تک
شائع نہ ہو سکے تھے، لہذا مخلصین اور اعلیٰ طلب کے ہر اراد پر وہ قدرے تفصیل سے تحریر

کہتے ہیں (ص: ۴۱-) پر وہ حضرات کے حالات درج کرنے کے بعد چند قابل ذکر واقعات
 سنسنی دہن شدہ لوگوں کے مشاہدات و تجربات، بیانات اور کچھ دیگر جدید اشاروں کے
 ہیں جو ہر شخصیت کی ملکہ کی صفات پر مزید روشنی پڑتی ہے۔

۲۲۱-۲۹۳ تک اپنے مکرشد برحق حضرت مولانا شاہ مصطفیٰ حیدرقلندر مدظلہ العالی

آپ حضرت شاہ تقی حیدرقلندر و جانشین حضرت حافظ شاہ علی حیدرقلندر قدس سرہ
 سجادہ نشین حال کا تذکرہ ہے۔ ابتدا میں موصوف لکھتے ہیں: ”آپ کی ذات والا صفات
 کے متعلق کچھ تحریر کرنے سے قبل یہ بات ذہن نشین کرنا پڑے گی کہ آپ کی شخصیت کا آفتاب نصرت
 کے افق پر اس دور میں ابھرا ہے جب سائنسی اور مادی طرز فکر نے ذہنوں کو رُوح کے وجود
 سے منکر کر دیا ہے جب ہر طرف صرف اشیاء کی ساخت پر ایک نظر ڈال کر انسان کا رویہ
 زندگی میں الجھ جاتا ہے جب مشینوں کی گھر گھر اہٹ نے فضا کی ہلکی اور نرم موسیقی کا گلوگھونٹ
 دیا ہے ان نازک حالات میں آپ کو وہ منصب شفیقتگی سپرد کیا گیا اور آپ کے دوش پر ایک
 ایسا بارگراں رکھا گیا جس کے لئے شخصیتیں بنتی نہیں بلکہ بتائی جاتی ہیں۔ (ص: ۲۲۱)

آپ کی شخصیت ہمہ صفت میں صدیوں قبل کی روایات کا عکس بھی نظر آتا ہے،

اور جدید عہد کی نئی طرز فکر کی جھلکیاں بھی دکھائی دیتی ہیں۔ (ص: ۳۲۳)

۳۳۸-۳۵۴ تک حاشیہ کی صورت میں حضرت صاحب تجلہ کے برادر اصغر محترم


حضرت مولانا حافظ شاہ محبتی حیدرقلندر مدظلہ کا حال درج کیا ہے۔ حضرت موصوف مدظلہ
 کی جانب سے ان کے سلسلہ میں کچھ بھی تحریر کرنے کی قطعی اجازت نہیں ہے انھوں نے مجھے
 سختی سے منع کیا کہ ”میرے بلے میں ہرگز ہرگز کچھ نہ لکھو جو انہی صاحب کا حال لکھو گے وہی سیر
 لئے کافی ہے ان کا یہ ارشاد اس حیثیت سے صحیح ہے کہ جو اتحاد ذاتی و مصفاقی ہے اس کی وجہ سے
 کوئی فرق نہیں نہ دیتی ہے بقول حضرت مولانا نے روٹی۔

شمس و مولادُ ضیاء الحق بیکست درمیاں شاں یک سر موزق نیست

لیکن حضرت مرشدی مولائی مدظلہ کے حکم پر یہ جاسٹیشیہ لکھ رہا ہوں نیز اربابِ طلب کا یہیم اصرار بھی خدمت سے اس کا خواہاں ہے لہذا راقم مسطور ان کے مطالبہ، اصرار اور اس وقت کو مد نظر رکھتے ہوئے الہم فوق الادب اور العذر عند کرام الناس مقبول کی درمیانی راہ اختیار کرتا ہے۔ اور ویسے بھی ایک تذکرہ نویس کے لئے اس سلسلہ میں کسی شغلہ ہستی اور تاریخ ساز شخصیت کو نظر انداز کر دینا بڑی خیانت ہے۔ (ص ۳۳۸)

آخر کے تین صفحات میں عربی و فارسی اور اردو مخطوطات و مطبوعات کی فہرست ہے۔

جمہوری اعتبار سے کتاب بہت مفید اور دلچسپ ہے، انداز بیان شگفتہ و دل نشین، زبان بھی علمی ہے اور بے لٹی و مبتذال سے یکسر دور ہے۔ ص ۳۹۵ کے مطالعے سے قارئین اندازہ کر سکتے ہیں کہ اتنی ضخیم اور تحقیقی انداز میں پیش کی جانے والی کتاب کس قدر قلیل و مختصر عرصہ میں منصفہ شہود پر آئی (تقریباً ۳ ماہ کا قلیل عرصہ) اسی وجہ سے کتاب میں مختلف کتابوں کے خط ہیں اور کہیں کہیں کتابت کی کچھ غلطیاں بھی ہیں۔ بہر کیف شاید ہی خانقاہ کے تمام اونگ نشینی کا تذکرہ اس طرح مختصر و علمی اور تحقیقی میں اب تک نہ پیش ہوا ہو گا جب تک کوئی شخص غالب علم ہوا یا محقق حضرات خانقاہ کا نظیہ پر انفرادی و اجتماعی حیثیت سے قلم اٹھائے گا یا ان کی علمی و ادبی اور دینی خدمات کا جائزہ لے گا تو اس کے لئے اس کتاب کا مطالعہ اور اس کا استفادہ ناگزیر ہو گا۔



مضمون نگاران کیلئے ایک خبر

تمام مضمون نگاروں کو جو ماہنامہ برہان دہلی سے متعلق ہیں وہ اس کے مہیا رکو بیکر لکھتے ہوئے مضامین بھیجیں، اور وہ اس کے مستحق ہیں کہ ان کو پانچ روپے فی مضمون دیا جائے حسب سہولت یہ رقم ارسال کی جا یا کرے گی۔